

## एक नजर में

पूर्व सदर पर झूठा प्रकरण दर्ज करने को लेकर दिया ज्ञापन



सोनकच्छ। नगर में 6 जुलाई को मोहरम का पर्व मनाया गया था उस दौरान किसी बात को लेकर दो पक्षों में विवाद हो गया था। पुलिस ने इस मामले में 8 दिन बाद रविवार को बिना जांच किए 5 लोगों पर केस दर्ज किया था। जिसमें पूर्व सदर को भी आरोपी बनाया गया। इस मामले में झूठा केस दर्ज करने को लेकर मुरलिधर समाज के एक प्रतिनिधि मंडल ने ज्ञापन देकर उचित जांच की मांग की। प्रतिनिधि मंडल ने पुलिस को एक आवेदन देते उल्लेख किया कि, फरियादी कि रिपोर्ट अनुसार फखर खा उर्फ गब्बु खा पिता नसीर खा के द्वारा उनके साथ अश्लील गालियां दी गईं। झुमा झटकी कर लजान से मारने कि धमकी दी गई। जबकि वास्तव में उस समय हाजी फखर खा उर्फ गब्बु खा जामा मस्जिद के अंदर मौजूद थे व मस्जिद के अंदर लगे सीसीटीवी कैमरे में उनकी रिकार्डिंग है। गब्बु खा द्वारा रिपोर्टकर्ता व उसके साथियों को पूर्व में अवैधानिक व गैर इस्लामिक कृत्यों को करने से मना किया था। किन्तु फरियादी व उसके साथियों द्वारा पुरे मोहरम के कार्यक्रमों के दौरान अवैधानिक व गैर इस्लामिक, गैर परम्परागत कृत्य किए गए। फरियादी व उनके साथी गब्बु खा व उनके परिवार से रजिशा रखने लगे। उनके विरुद्ध भ्रामक प्रचार कर उनकी मानहानि का प्रयास करने लगे, जब गब्बु खा के परिवार वालों ने उक्त लोगों को समझाने का प्रयास किया तो फरियादी व उसके साथियों ने गब्बु खा के रिश्तेदार इरफान खा पिता अख्यु खा के घर में घुसकर गाली-गलौच की व वहां मौजूद परिवारजनों के साथ मारपीट की। समाज के वरिष्ठ लोगों के समझाने पर गब्बु खा व पीड़ित पक्ष द्वारा आरोपीगणों के विरुद्ध रिपोर्ट दर्ज नहीं करवाई गई थी। फरियादी व उसके साथियों ने रजिशा रखकर व उनकी आध्यात्मिक घटना से बचने के लिये कथित घटना के 8 दिन बाद पुलिस थाना में जाकर गब्बु खा व अन्य के विरुद्ध झूठी रिपोर्ट दर्ज की। गब्बु खा पिछले करीब 30 वर्षों से मुस्लिम समाज का प्रतिनिधित्व करते आये है व सदैव कानून व्यवस्था में सहयोग करते रहे है। पुलिस उक्त प्रकरण की जांच सुध्दात्त से करे व गब्बु खा का नाम उक्त रिपोर्ट में से हटाए। मुस्लिम समाज ने यह आवेदन एस आई आर के शर्मा को देकर जांच की मांग की है।

## साहू तेलघानी बोर्ड के प्रतिनिधि नियुक्त

कन्नौद। साहू समाज प्रदेश मीडिया प्रभारी पत्रकार श्रीराम साहू जिला सायार ने बताया कि, बोर्ड के प्रथम अध्यक्ष जिन्हें मध्य प्रदेश सरकार द्वारा कैबिनेट मंत्री का दर्जा प्रदान किया गया है जबलपुर के रिकरण साहू को बनाया गया जबसे उन्होंने अध्यक्ष पद का दायित्व संभाला है, तब से लगातार प्रदेश में दौरा कर रहे है। आलोक साहू को देवास विधान सभा में प्रतिनिधि नियुक्त किया गया है। आलोक साहू वर्तमान में पार्षद नगर निगम देवास है आलोक साहू के उज्वल भविष्य की मंगल कामना करते हुये साहू राठौर समाज बंधुओं एवं सामाजिक संगठनों द्वारा हार्दिक शुभकामनाएं एवं बधाई प्रेषित की जा रही है।

## सामूहिक सम्मेलन के लिए प्रदेश स्तरीय बैठक संपन्न



देवास। श्री श्रीगोड ब्रह्मण्य समाज का 6 फरवरी 2026 को मां चामुंडा की नगरी देवास में होने जा रहे सामूहिक विवाह सम्मेलन एवं यज्ञोपवित संस्कार के विधायार्थ विस्तृत चर्चा हेतु प्रदेश के सभी सक्रिय संगठनों के कार्यकारिणी सदस्यों की बैठक 13 जुलाई 2025 रविवार को देवास में आहूत की गयी। जिसमें समाज के प्रांतीय अध्यक्ष एवं कार्यकारिणी एवं सभी जिलाध्यक्ष अपनी कार्यकारिणी के साथ उपस्थित हुए। बैठक में सामूहिक विवाह सम्मेलन एवं सामाजिक विषयों पर चर्चा के साथ, प्रांतीय महासभा पदाधिकारियों तथा समाज की युवा प्रतिभाओं का सम्मान किया गया। इस अवसर पर जागृति संगठन के अध्यक्ष द्वारा, आगामी 6 फरवरी 2026 को होने वाले सम्मेलन के लिए सभी से तन, मन, धन से सहयोग की अपील की गयी। जिसमें सभी सहयोगी संस्था एवं समाज जनों ने इस कार्यक्रम को सफल बनाने के लिए सहयोग देने की घोषणा की। सभी का आभार कार्यकारी अध्यक्ष ने माना।

## टॉक खुरद के नवागत एसडीएम ने संभाला कार्यभार

भौरासा। टॉक खुरद अनुभाग के नवागत एसडीएम सजीव सक्सेना ने गत दिवस टॉक खुरद के एसडीएम का कार्यभार ग्रहण कर लिया। अनुभाग का कार्य संभालने के बाद एसडीएम सक्सेना ने अनुभाग कार्यालय और तहसील परिसर का गहनता से निरीक्षण किया एसडीएम ने अपने कार्यालय में कुछ क्षण बैठक के बाद तहसील परिसर के निरीक्षण में निकल पड़े। एसडीएम कोर्टघर दक्ष में पहुंचे। यहां पर शिकायत पत्रों के बारे में अंशनाइज निस्तारण के बारे में जानकारी ली। इसके बाद अपने दायर में बैठ शिकायतों की सुनी। प्रकरणों से मुलाकात में एसडीएम ने कहा कि पीड़ित जनता को न्याय दिलाना उनकी पहली प्राथमिकता है। मैं रूल ऑफ द लॉ स्थापित करने का पूरा प्रयास करूंगा जनता अपनी समस्याओं और तहसील परिसर में मिल सकती है। उन्होंने कर्मचारियों को साफ कहा कि काम में लापरवाही कतई बर्दाश्त नहीं की जाएगी। आम आदमी की समस्याओं का निस्तारण कराना व त्वरित न्याय पर ध्यान दिया जाएगा। बहुत जल्द अनुभाग में परिवर्तन नजर आने लगेगा। उन्होंने कहा कि पीड़ित के लिए हमारे दरवाजे सदैव खुले रहेंगे। उन्होंने बताया कि शासन योजनाओं और कार्यक्रमों को प्राथमिकता से क्रियान्वित कराना हमारा मुख्य उद्देश्य रहेगा।

## सावन माह में जारी रहेगी अखंड रामायण पाठ

बागली। क्षेत्र के प्रसिद्ध भूमिमा जी मंदिर परिसर में विगत वर्षों की तरह इस वर्ष भी व्यास पूर्णिमा अवसर से रक्षाबंधन पूर्णिमा तक पूरे सावन माह में रामचरित मानस अखंड रामायण पाठ का वाचन श्रद्धालुओं द्वारा किया जा रहा है। मंदिर के पुजारी पंडित विद्याधर वैष्णव ने बताया कि उक्त मंदिर परिसर में हनुमान जी महाराज के अलावा शिव परिवार और माताजी की प्रतिमाएं विराजित है यहां पर विगत 17 वर्षों से अखंड च्योत जल रही है सावन के महीने में श्रद्धालुओं की संख्या बढ़ रही है रविवार को श्रद्धालु सुनील योगी गंगाराम पाटीदार देवेंद्र सोधव धर्मद गुप्ता प्रेम नारायण धिक्कामा आदि श्रद्धालुओं की उपस्थिति में पंडित श्रीनिवास तिवारी द्वारा संकल्प अभिषेक संपन्न करवाया गौर तलव है कि मंदिर परिसर में सिंदूर के पोषे होने की वजह से विद्वानों की निगाह में इस मंदिर का महत्व बहुत अधिक है यहीं पर पीपल वृक्ष भी है जहां पर प्रति मंगलवार शनिवार को श्रद्धालु सरसों तेल का दीपक लगाकर पित्र शांति आराधना भी करते हैं।

# किसानों के नाम पर करोड़ों की योजना, लाभ व्यापारियों को



## मंडी प्रांगण में साठगांठ के आरोप

देवास। जिले की कृषि उपज मंडी में किसानों की सुविधा के लिए करोड़ों रुपये की लागत से बनाए जा रहे डोम अब चर्चा और विवाद का विषय बनते जा रहे हैं। जिन डोमों का उद्देश्य किसानों को धूप और बारिश से राहत देना था, वे अब व्यापारियों की दुकानों के सामने बनाए जा रहे हैं। इससे मंडी प्रशासन की नीयत और निष्पक्षता पर सवाल खड़े हो गए हैं। प्रास जानकारी के अनुसार, मंडी प्रांगण क्रमांक-2 में बनाए जा रहे ये डोम कुछ चुनिंदा व्यापारियों की दुकानों के ठीक सामने बनाए जा

## पानी की टंकी में चल रहा निजी ऑफिस

इससे भी अधिक चौंकाने वाली बात यह सामने आई है कि मंडी परिसर में वर्षों पूर्व बनी पेयजल टंकी को भी अब एक व्यापारी द्वारा निजी ऑफिस के रूप में इस्तेमाल किया जा रहा है। यह न केवल नियमों का उल्लंघन है, बल्कि मंडी प्रशासन की मिलीभगत का संकेत भी देता है।

## सुरक्षित रखने और मंडी में बेहतर व्यवस्था सुनिश्चित करने में मददगार साबित होंगे। लेकिन अब ऐसा प्रतीत होता है कि इनका सीधा लाभ मंडी में पहले से स्थापित व्यापारियों को मिलेगा, जबकि किसान खुले में ही बैठने को मजबूर हैं। पूरा मामला सामने आने के बाद भी मंडी प्रशासन की ओर

से कोई स्पष्ट बयान सामने नहीं आया है। इससे यह शंका और गहराने लगी है कि कहीं यह पूरा घटनाक्रम योजनाबद्ध साठगांठ का हिस्सा तो नहीं? उच्चस्तरीय जांच की मांग कई किसान संगठनों और स्थानीय सामाजिक कार्यकर्ताओं ने इस मामले में उच्च स्तरीय जांच की मांग की है। उनका कहना है कि यदि करोड़ों की सार्वजनिक योजना को व्यापारिक लाभ के लिए मोड़ जा रहा है तो यह न केवल नैतिक, बल्कि कानूनी रूप से भी गंभीर मामला है।

# पर्यावरण संरक्षण एवं प्लास्टिक के दूषण जागरूकता रैली का आयोजन



देवास। सहोदया स्कूल कॉम्प्लेक्स, केंद्रीय माध्यमिक शिक्षा मंडल से संबद्ध संगठन द्वारा पर्यावरण संरक्षण की दिशा में एक प्रेरणा दायक लैनेट वर्सेज प्लास्टिक विषय के अंतर्गत जागरूकता रैली का आयोजन किया गया। रैली का शुभारंभ नगर निगम उपायुक्त जाकिर जाफरी, उपपुलिस अधीक्षक संजय शर्मा व निगम स्वास्थ्य अधिकारी जितेंद्र सिसोदिया द्वारा झंडी दिखाकर किया गया। रैली में देवास शहर के करीब 14 विद्यालयों के 500 से अधिक विद्यार्थियों ने इस रैली में उत्साह पूर्वक भाग लिया। रैली के दौरान सभी विद्यालय के विद्यार्थियों ने भी पर्यावरण संबंधी

नारे लगाए व हाथों में जागरूकता संदेश वाली तख्तियां व पोस्टर लेकर पूरे मार्ग में प्लास्टिक के दूषणभाव के प्रति जागरूक किया एवं सैन थॉम अकादमी व सेंट्रल इंडिया अकादमी के विद्यार्थियों ने नुकड़ नाटक की प्रस्तुति दी। रैली का मुख्य उद्देश्य लोगों को प्लास्टिक के अंधाधुंध उपयोग से होने वाले पर्यावरण के प्रति जागरूक करना व पर्यावरण के अनुकूल विकल्पों को अपनाने के लिए प्रेरित करना है। रैली के दौरान नगर निगम द्वारा सफाई अपनाओ बीमारी भागओ अभियान के तहत स्वच्छता के प्रति जागरूक रहने की अपील की गई ताकि बरसात में बीमारियों से बचा जा सके।

# लोहारदा में संतों का आगमन आज

लोहारदा। नगर में प्रतिवर्ष अनुसार इस वर्ष भी सावन मास के पवित्र महीने में राजस्थान डीडवाना गादी के एवं इंदौर वेंकटेश मंदिर छतरी बाग के जगतगुरु 1008 श्री विष्णु प्रपंचाचार्य जी महाराज एवं उनके साथ गया पीठेश्वर स्वामी जी वेंकटेश प्रपंच आचार्य जी एवं हरिद्वार के दिव्यांशु जी महाराज आज नगर में मंगलवार को दोपहर पधारंगे गुरु के सानिध्य में तीन दिवसीय धार्मिक आयोजन नगर में होगा संत निवास झंडा चौक नर्मदा प्रसाद बाल्दी के यहां पर बनाया गया है वहां पर मंगलवार शाम को सामूहिक सुंदरकांड का पाठ रखा गया है रात्रि में प्रतिदिन सुबह 10 बजे भगवान गोपाल कृष्ण की



आरती झंडा चौक पर होगी एवं गोष्ठी प्रसाद का वितरण होगा मंगलवार शाम को महेश्वरी भवन में झुला उत्सव का आयोजन रखा गया है।

# लाठीचार्ज का बदला आंदोलन से लेंगे : जीवन सिंह शेरपुर

## सीएम को भेजेंगे सबूत कार्यकर्ताओं की रिहाई कराएंगे

देवास। हरदा में करणी सेना के शांतिपूर्ण प्रदर्शन के दौरान पुलिस द्वारा किए गए लाठीचार्ज के विरोध में अब करणी सेना ने मोर्चा खोल दिया है। इसी क्रम में करणी सेना के प्रदेश अध्यक्ष जीवन सिंह शेरपुर सोमवार को देवास पहुंचे और उन्होंने प्रेस से बातचीत में राज्य सरकार और प्रशासन को तीखा संदेश दिया। शेरपुर ने कहा कि हमने अपनी आंखों से देखा कि किस तरह से हमारे निहत्थे करणी सैनिकों पर लाठियां बरसाई गईं। ये



घटना किसी भी सूत्र में स्वीकार नहीं है। हम इसका जवाब पूरे प्रदेश में उग्र आंदोलन से देंगे। उन्होंने बताया कि इस मामले को लेकर मुख्यमंत्री कार्यालय से उन्हें फोन भी आया है। हमारे पास सभी वीडियो फुटेज मौजूद हैं। इन सबूतों को हम मुख्यमंत्री को

भी सैनिक को अकेला नहीं छोड़ा जाएगा। हमारी लड़ाई सत्य के लिए है जीवन सिंह शेरपुर ने दो टूक कहा कि करणी सेना का संघर्ष सिर्फ समाज के स्वाभिमान और अस्मिता के लिए है। अगर सरकारें हमें कुचलने का प्रयास करेंगी, तो हम लोकतांत्रिक तरीके से संघर्ष तेज करेंगे। देवास से करणी सेना ने यह स्पष्ट कर दिया है कि यदि शासन-प्रशासन ने इस घटना में जिम्मेदार पुलिस अधिकारियों पर कार्रवाई नहीं की, तो प्रदेशभर में चरणबद्ध आंदोलन किया जाएगा।

# अंतर जिला फुटबाल प्रतियोगिता में सागर जिले की फुटबॉल टीम सेमीफाइनल में

देवास। महाराज तुकोजीराव पवार स्टेडियम (ओलंपिक ग्राउण्ड) पर मध्यप्रदेश फुटबॉल एसोसिएशन के तत्वाधान में देवास जिला फुटबॉल एसोसिएशन द्वारा सब जूनियर वॉयज अंतर जिला फुटबाल प्रतियोगिता में सागर जिले की टीम ने अपने दो अंकों मुकाबले जीत लिए हैं और वो इस प्रतियोगिता में सेमीफाइनल में पहुंचने वाली दूसरी टीम बन गई। आज खेला गया महला मैच सागर और इंदौर के मध्य खेला गया। सागर ने शानदार खेल का प्रदर्शन करते हुए इन्दौर की टीम को 06-01 से हराया। सागर ने अपने पहले हाफ में ही 03 गोलों की बढ़त बना ली जो कि दूसरे हाफ में 06 गोल तक पहुंच गई। शिवांश राजपाल ने दो, अशद खान ने दो अंकुश दुबे ने एक गोल एवं भोजराज ने एक



गोल किया। इंदौर की ओर से एकमात्र गोल अभिजान भागवंत ने किया। मध्यप्रदेश फुटबॉल एसोसिएशन के उपाध्यक्ष एवं देवास जिला फुटबॉल एसोसिएशन के सचिव बिंदुवत मालाकर ने बताया कि प्रतियोगिता में पधारं सभी टीमों को रूकने एवं भोजन की व्यवस्था देवास फुटबॉल एसोसिएशन द्वारा की जा रही है। खिलाड़ियों को साफ एवं गरम भोजन मिले इसीलिए भोजन

बनाने वाले हलवाई और उसकी टीम को भी रोका गया है। विभिन्न टीमों के खिलाड़ियों ने बताया कि इतना साफ, गरम और अच्छा खाना कहीं नहीं मिलता। रविवार को खिलाड़ियों को मटर पत्रों की सब्जी, दाल, रोटी, सलाद एवं चावल मिलने से सभी प्रसन्न हैं क्योंकि किसी ने इतना अच्छा भोजन मिलने की कल्पना नहीं की थी। सुबह बढ़िया नाश्ता, दोनों समय भोजन दिया जा रहा है। इससे

# महिला ने किया पार्थिव शिवलिंग का अभिषेक



देवास। स्थानीय बजरंग नगर स्थित नीलकण्ठेश्वर महादेव मंदिर में आशुतोष सेवा समिति की महिला सदस्यों द्वारा श्रावण के प्रथम सोमवार को भूतभावन भगवान महादेव के पार्थिव शिवलिंग का पूजन अर्चन एवं रुद्राभिषेक, शिव महिम्न स्तोत्र से सभी नगर वासियों की सुख समृद्धि के लिए किया गया। मंदिर के पुजारी विद्वान पण्डित कमलेश चतुर्वेदी ने पूर्ण विधि विधान से अभिषेक कराया साथ उपस्थित सभी महिलाओं ने संकल्प लिया की श्रावण मास के प्रति सोमवार को

पार्थिव शिवलिंग का पूजन अभिषेक करेंगे। आशुतोष सेवा समिति के संरक्षक रामआसरे मिश्रा, समिति प्रमुख आशुतोष चतुर्वेदी, प्रमोद नंदनवार आदि सदस्यों ने उक्त निर्णय को प्रशंसा करते हुए और अन्य धार्मिक आध्यात्मिक गतिविधियां श्रावण मास में किये जाने की बात कही। समिति के वरिष्ठ मार्गदर्शक अरविन्द शर्मा ने समिति सदस्यों के सच्च कांवड़ यात्रा निकालने पर चर्चा की प्रतिवर्षानुसार इस वर्ष भी भव्य कांवड़ यात्रा निकाली जाएगी।

# पेंशनर्स एवं वरिष्ठ नागरिकों का स्वास्थ्य परीक्षण किया



देवास। अवंतिका हास्पिटल में निर्धारित तिथि पर पेंशनर्स एवं वरिष्ठ नागरिकों का निःशुल्क स्वास्थ्य परीक्षण डॉ एस एस मालवीय ने किया। इस अवसर पर पेंशनर्स संघ के संस्थापक संरक्षक एम.एल.मालवीय देवड़ा, प्रदेश कार्यकारिणी सदस्य ए पी सोलंकी, प्रदेश उपाध्यक्ष लक्ष्मी नारायण मोहरी, जिला कोषाध्यक्ष अशोक कुमार चौहान, पूर्व जिलाध्यक्ष छोटेलाल माली, बी एल मालवीय, छीतरसिंह मालवीय आदि ने लाभ उठाया।

# कन्नौद, सतवास एव कांटाफोड़ में वन कर्मियों के स्थानांतरण के बाद भी भारमुक्त नहीं किया

कन्नौद। मध्यप्रदेश शासन, प्रभारी मंत्री एव एव अधिकारियों के द्वारा सम्पूर्ण देवास जिले में पदस्थ वनकर्मियों एवं वनपालों के स्थानांतरण के आदेश हुए हैं जिसको कुरीबन एक माह से अधिक समय हो चुका है छ जिन्हें अभी तक भारमुक्त नहीं किया गया है जबकि कुछ कर्मचारी नवीन स्थान पर जाने को लालाहित है और कुछ तो अपना ज्ञान गणित जमा होने के चलते हटना ही नहीं चाहते। ज्ञात हुआ है कि कन्नौद में पदस्थ वनकर्मियों को तो संबन्धित रेंज आफिस से पत्र भी दे दिये है फिर भी अपना प्रभार नहीं दिया जा रहा है और न ही रेंज आफिसर व उप वनमण्डल अधिकारी द्वारा भारमुक्त किया गया है। जबकि एक ही रेंज में

स्थानांतरण हुआ है। या तो वनकर्मियों अर्थलाभ के चलते हटना नहीं चाहते या फिर संबन्धित अधिकारी उन्हें हटना नहीं चाहते हैं। ऐसे में शासन के आदेश की अवहेलना की जा रही है। क्या वरिष्ठ अधिकारी संज्ञान में लेते हुए कार्यवाही कर तुरन्त भारमुक्त करेगा या फिर जो वर्षों से जमे दे रही रहे। यह ज्ञात हुआ है कि रेंज आफिसर से सम्बन्धितों को पत्र दिया जा चुका है फिर भी हटने को तैयार नहीं है। क्या अगर ऐसा है तो उनके विरुद्ध आदेश की अवहेलना करने पर कार्यवाही की जावेगी। इस संबंध में उप वन मण्डल अधिकारी कन्नौद से मोबाइल पर जानकारी चाही तो उन्होंने बताना उचित नहीं

समझा। वही वन मंडल अधिकारी देवास तथा उज्जैन ने फोन रिसेव नहीं किया। इतना ही नहीं कुछ के द्वारा तो दबे स्वरो से यह भी सुनने में आ रहा है कि हम किसी भी हालात में नहीं हटेंगे ज्यादा हुआ तो स्टे ले आयेगे। क्या वरिष्ठ अधिकारी संज्ञान लेते हुए शासन के आदेश का पालन करते होकर तुरंत कार्यवाही करेंगे या फिर शासन /मंत्री का आदेश ऐसे ही हवा में झूलता रहेगा। इनका कहना है मुझे नहीं मालूम देवास वन मण्डल में बात करो हमारे पास ईतना समय नहीं है दिनेश वास्केल उब वन मंडल अधिकारी कन्नौद

# एक नजर चित्रगुप्त मंदिर में भगवान श्री चित्रगुप्त जी की पूजा अर्चना कर प्रसाद वितरण किया

# कायस्थ समाज देवास की महिला प्रकोष्ठ की जिला एवं शहर कार्यकारिणी घोषित

देवास। अखिल भारतीय कायस्थ महासभा (मध्य भारत) देवास की जिला अध्यक्ष रश्मि श्रीवास्तव द्वारा 13 जुलाई को चित्रगुप्त मंदिर गीता भवन में महिला प्रकोष्ठ की जिला कार्यकारिणी एवं शहर कार्यकारिणी की घोषणा की गई। घोषणा के पूर्व जिला अध्यक्ष राम श्रीवास्तव, प्रदेश प्रकाश प्रदीप खरे, प्रदेश उपाध्यक्ष मनोज श्रीवास्तव, प्रदेश सचिव अशोक निगम, सहसचिव बालकृष्ण श्रीवास्तव, युवा प्रकोष्ठ के प्रदेश उपाध्यक्ष पवन श्रीवास्तव एवं



को उपस्थिति में जिला अध्यक्ष रश्मि श्रीवास्तव द्वारा निम्न अनुसार जिला एवं शहर कार्यकारिणी घोषित की गई। वरिष्ठ जिला उपाध्यक्ष शिमला श्रीवास्तव, महामंत्री संगीता

श्रीवास्तव, संगठन सचिव लीला सक्सेना, सचिव सुमन सक्सेना, सहसचिव दीप्ति श्रीवास्तव, सांस्कृतिक सचिव रेनु खरे, कार्यकारिणी सदस्य रेखा भटनागर, विद्या निगम, नीति श्रीवास्तव, वरिष्ठ सलाहकार सुधा

श्रीवास्तव, स्वाति श्रीवास्तव, एकता श्रीवास्तव, कल्पना श्रीवास्तव को बनाया गया। शहर अध्यक्ष निकिता निगम को घोषित किया गया। निकिता निगम द्वारा शहर कार्यकारिणी में निम्न अनुसार कार्यकारिणी की घोषणा की गई। वरिष्ठ उपाध्यक्ष अनुपम श्रीवास्तव, उपाध्यक्ष सुनीता सक्सेना, महामंत्री शर्मिला श्रीवास्तव, संगठन सचिव सेलू श्रीवास्तव, सचिव रश्मि श्रीवास्तव, सांस्कृतिक सचिव जयश्रीवास्तव, नीतू श्रीवास्तव, कृति श्रीवास्तव,

कार्यकारिणी सदस्य रागिनी श्रीवास्तव, महिमा श्रीवास्तव, अर्चना श्रीवास्तव, कविता श्रीवास्तव, सपना निगम को सम्मिलित किया। बैठक में चित्रगुप्त वाटिका एवं समाज के अन्य विषयों पर चर्चा की गई। कार्यक्रम का संचालन युवा प्रकोष्ठ की जिला अध्यक्ष आशुतोष श्रीवास्तव द्वारा किया गया। बैठक में चित्रगुप्त वाटिका एवं समाज के अन्य विषयों पर चर्चा की गई। कार्यक्रम स्वल्पाहर के साथ संपन्न हुआ। आभार प्रदर्शन प्रवक्ता प्रदीप खरे द्वारा दिया गया।